



# KERALA GAZETTE

## കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	THIRUVANANTHAPURAM, TUESDAY തിരുവനന്തപുരം, ചൊവ്വ	24th September 2013 2013 സെപ്റ്റംബർ 24 2nd Aswina 1935 1935 ആശ്വിനം 2	No. നമ്പർ	38
---------------------	---	--	--------------	----

### PART III

## Police Department

#### ലേല പരസ്യം

നമ്പർ ഇ1-28167/2013/റ്റി.

2013 ആഗസ്റ്റ് 26.

തിരുവനന്തപുരം റൂറൽ ജില്ലയിലെ നെയ്യാറ്റിൻകര പോലീസ് സ്റ്റേഷൻ കോമ്പൗണ്ടിലെ 24/431, 432, 433, 434 എന്നീ പഴയ കാർട്ടേജ്സുകൾ പൊളിച്ചുമാറ്റുന്നതിനായി പരസ്യമായി ലേലം ചെയ്ത് കൊടുക്കുന്നതാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേല ദിവസം കൃത്യസമയത്ത് ലേല സ്ഥലത്ത് ഹാജരാകേണ്ടതും ₹ 4,205 തിരുവനന്തപുരം റൂറൽ ജില്ലാ പോലീസ് മേധാവിയുടെ പേരിൽ നിരതദ്രവ്യം കെട്ടിവയ്ക്കേണ്ടതുമാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർക്ക് നേരിട്ടോ തപാൽ മുഖേനയോ സീൽ ചെയ്ത ദർഘാസുകൾ 26-9-2013-ാം തീയതി 4 മണിക്കു മുമ്പായി തിരുവനന്തപുരം റൂറൽ ജില്ലാ പോലീസ് മേധാവിയുടെ ഓഫീസിൽ ലഭിക്കത്തക്കവിധം നൽകാവുന്നതാണ്. ദർഘാസുകൾക്കൊപ്പം ഏതെങ്കിലും ദേശസാൽകൃത ബാങ്കിൽ നിന്നും തിരുവനന്തപുരം റൂറൽ ജില്ലാ പോലീസ് മേധാവിയുടെ പേരിൽ മാറാവുന്ന നിശ്ചിത തുകയ്ക്കുള്ള ഡിമാന്റ് ഡ്രാഫ്റ്റ് അടക്കം ചെയ്യേണ്ടതാണ്. ദർഘാസുകൾ ലേലത്തിനുശേഷം ലേലത്തിൽ പങ്കെടുക്കുന്നവരുടെ സാന്നിധ്യത്തിൽ തുറക്കുന്നതും യുക്തമാണെന്ന് തോന്നുന്ന പക്ഷം ലേലം വിളിച്ച തുക/ദർഘാസ് തുക ഏതാണോ കൂടുതൽ ടി തുകയ്ക്ക് ലേലം താൽക്കാലികമായി സ്ഥിരപ്പെടുത്തുന്നതുമായിരിക്കും.

ലേലം വിളിക്കുന്ന സ്ഥലം—നെയ്യാറ്റിൻകര പോലീസ് സ്റ്റേഷൻ.

ലേല തീയതിയും സമയവും—27-9-2013, 11 മണി.

ഇപ്രകാരം ലേലം ഉറപ്പിച്ചുകിട്ടുന്നവർ ലേലം/ദർഘാസ് തുകയുടെ പകുതി നിശ്ചിത വിൽപ്പന നികുതിയും ചേർത്ത് (നിരതദ്രവ്യം ഒഴികെ) ലേലസമയത്ത് വച്ചുതന്നെ അടയ്ക്കേണ്ടതും ബാക്കി തുക ലേലം ഉറപ്പിച്ചുകൊണ്ടുള്ള ഉത്തരവ് ലഭിക്കുന്ന മുറയ്ക്ക് അടയ്ക്കേണ്ടതും കെട്ടിടം സ്വന്തം ചെലവിൽ പൊളിച്ചുമാറ്റേണ്ടതുമാണ്.

പ്രസ്തുത നിബന്ധനകൾക്ക് വിപരീതമായി ലേലം കൊണ്ടയാൾ നിലകൊള്ളുകയാണെങ്കിൽ ടിയാൻ അടച്ച തുക സർക്കാരിലേക്ക് മുതൽ കൂട്ടുന്നതും കെട്ടിടം പുനർലേലം ചെയ്യുന്നതുമായിരിക്കും. പുനർലേലത്തിൽ എന്തെങ്കിലും നഷ്ടം സംഭവിച്ചാൽ ആയത് ടിയാനിൽ നിന്നും ഈടാക്കുന്നതുമാണ്. പുനർ ലേലത്തിൽ മുൻതുകയേക്കാൾ കൂടുതൽ തുക ലഭിച്ചാൽ ആയതിന്മേൽ ടിയാന് യാതൊരു അവകാശവും ഉണ്ടായിരിക്കുന്നതല്ല.

ലേലം കഴിഞ്ഞ ഉടനെ ലേലത്തിൽ പങ്കെടുത്തവരുടെ നിരതദ്രവ്യം ലേലം കൊണ്ടയാളുടെ ഒഴികെ തിരിച്ചു നൽകുന്നതാണ്. യാതൊരു മുന്നറിയിപ്പും കൂടാതെ ഈ ലേലം

റദ്ദാക്കുന്നതിനും അസ്ഥിരപ്പെടുത്തുന്നതിനുമുള്ള അധികാരം തിരുവനന്തപുരം റൂറൽ ജില്ലാ പോലീസ് മേധാവിയിൽ നിക്ഷിപ്തമാണ്.

ജില്ലാ പോലീസ് ഓഫീസ്, (ഒപ്പ്)  
തിരുവനന്തപുരം റൂറൽ. ജില്ലാ പോലീസ് മേധാവി.

#### ലേല പരസ്യം

നമ്പർ ജി12-11826/12/ക്യു. ആർ. 2013 ആഗസ്റ്റ് 12.

കടയ്ക്കൽ പോലീസ് സ്റ്റേഷൻ കോമ്പൗണ്ടിൽ ഭീഷണിയായി നിൽക്കുന്ന 2 പ്ലാവ് മരങ്ങൾ, ഒരു പാല മരം, ഒരു വട്ടമരം എന്നിവ 25-9-2013-ന് പകൽ 11 മണിക്ക് കടയ്ക്കൽ പോലീസ് സ്റ്റേഷൻ പരിസരത്തുവെച്ച് പരസ്യമായി ലേലം ചെയ്ത് കൊടുക്കുന്നതാണ്.

ലേലത്തിൽ പങ്കെടുക്കാൻ ആഗ്രഹിക്കുന്നവർ ലേലസ്ഥലത്ത് കൃത്യസമയത്ത് ഹാജരാകേണ്ടതും നിരതദ്രവ്യമായി ₹ 1,200 (ആയിരത്തി ഇരുന്നൂറ് രൂപ മാത്രം) കെട്ടിവയ്ക്കേണ്ടതുമാണ്. ലേലത്തിൽ പരാജയപ്പെടുന്നവർക്ക് ലേലം കഴിഞ്ഞ ഉടനെ അവർ അടച്ച നിരതദ്രവ്യം തിരിച്ചു നൽകുന്നതുമായിരിക്കും. ലേലം താൽക്കാലികമായി സ്ഥിരപ്പെടുത്തി കിട്ടിയ വ്യക്തി ലേലത്തുക മുഴുവനായും

(നിരതദ്രവ്യം കഴിച്ച് ബാക്കി തുക) സർക്കാർ നിർദ്ദേശിച്ചിട്ടുള്ള വിൽപന നികുതിയടക്കം ലേലസ്ഥലത്ത് വെച്ച് തന്നെ അടച്ച് രസീത് വാങ്ങേണ്ടതുമാണ്. ലേലം സ്ഥിരപ്പെടുത്തിയതായിട്ടുള്ള അറിയിപ്പ് ഈ ആഫീസിൽ നിന്ന് ലഭിച്ച് കഴിഞ്ഞാൽ ലേലം കൈക്കൊണ്ടയാൾ എത്രയും പെട്ടെന്ന് സ്ഥലത്ത് നിന്നും സ്വന്തം ചെലവിൽ മരം മുറിച്ച് നീക്കം ചെയ്യേണ്ടതാണ്.

ഈ വ്യവസ്ഥ പാലിക്കാത്ത പക്ഷം നിരതദ്രവ്യം ഉൾപ്പെടെ അതുവരെ അടച്ച തുക മൊത്തം സർക്കാരിലേക്ക് മുതൽ കൂട്ടുന്നതായിരിക്കും. ലേലത്തിൽ പങ്കെടുക്കാൻ ആഗ്രഹിക്കുന്നവർ പ്രവൃത്തി ദിവസങ്ങളിൽ രാവിലെ 11 മണി മുതൽ 4 മണിവരെയുള്ള സമയങ്ങളിൽ മേൽപ്പറഞ്ഞ മരം കടയ്ക്കൽ സബ് ഇൻസ്പെക്ടറുടെ അനുമതിയോടെ പരിശോധിക്കാവുന്നതാണ്.

യാതൊരു കാരണവും കൂടാതെ ലേലം മാറ്റിവയ്ക്കുന്നതിനും അസ്ഥിരപ്പെടുത്തുന്നതിനുമുള്ള അധികാരം കൊല്ലം റൂറൽ ജില്ലാ പോലീസ് മേധാവിയിൽ നിക്ഷിപ്തമാണ്. ലേലം സംബന്ധിച്ച എല്ലാ സർക്കാർ വ്യവസ്ഥകളും ഈ ലേലത്തിന് ബാധകമായിരിക്കും.

ജില്ലാ പോലീസ് ഓഫീസ്, (ഒപ്പ്)  
കൊല്ലം റൂറൽ, കൊട്ടാരക്കര. ജില്ലാ പോലീസ് മേധാവി.